

ഉത്തരം

(എ) ഉണ്ട്. കേരളത്തിലെ വിവിധ സഞ്ചാര കേന്ദ്രങ്ങളെ ആകർഷകമാക്കുന്നതിനും അവയുടെ സമഗ്ര വികസനത്തിനുമായി ഗ്രീൻ കാർപ്പറ്റ് എന്ന നൂതന പദ്ധതി രൂപീകരിച്ചിട്ടുണ്ട്.

(ബി) തെരഞ്ഞെടുക്കപ്പെട്ട 84 ടൂറിസം കേന്ദ്രങ്ങളിൽ ശുചിത്വം, മാലിന്യ നിർമ്മാർജ്ജനം, കടിവെള്ളം, നടപ്പാതകൾ, ടോയ്‌ലെറ്റ്, സൗകര്യം, വഴിവിളക്കുകൾ തുടങ്ങിയ അത്യാവശ്യ അടിസ്ഥാന സൗകര്യങ്ങളാണ് നടപ്പിലാക്കുന്നത്.

(സി) ടൂറിസം സംഘടനകൾ, ടൂറിസം വ്യവസായികൾ, തദ്ദേശഭരണകൂടം, ശുചിത്വ മിഷൻ, വിദ്യാഭ്യാസ സ്ഥാപനങ്ങൾ, കടുംബശ്രീ സന്നദ്ധ സംഘടനകൾ, വിദ്യാർത്ഥികൾക്കായുള്ള എൻ.എസ്.എസ്., തദ്ദേശവാസികൾ തുടങ്ങി ടൂറിസം കേന്ദ്രവുമായി ബന്ധപ്പെട്ട് പ്രവർത്തിക്കുന്ന എല്ലാവരെയും ഉൾക്കൊള്ളിച്ചുകൊണ്ട് ബഹുജന പങ്കാളിത്തത്തോടുകൂടിയ പ്രവർത്തനമാണ് ഇതിനായി വിഭാവനം ചെയ്യുന്നത്.

(ഡി) ഗ്രീൻ കാർപ്പറ്റ് പദ്ധതിയിലൂടെ വിഭാവനം ചെയ്യുന്ന ലക്ഷ്യങ്ങൾ കൈവരിക്കുന്നതിന് തെരഞ്ഞെടുത്ത ടൂറിസം കേന്ദ്രങ്ങളിലും മികച്ച പരിശീലനം ലഭിച്ച ഡെസ്റ്റിനേഷൻ മാനേജർമാരുടെ സേവനം ഉറപ്പാക്കുക കാര്യക്ഷമമായ ഏകോപനത്തിലൂടെ ഓരോ കേന്ദ്രങ്ങളിലുമുള്ള പ്രശ്നങ്ങളും പോരായ്മകളും യഥാസമയം വിലയിരുത്തി സത്യാന്വേഷനുകൾ നടപടികൾ കൈക്കൊള്ളുവാൻ ഇവരെ സന്നദ്ധരാക്കുന്നു. ഈ പദ്ധതിയുടെ ഏകോപനത്തിനായി സംസ്ഥാനതലത്തിലും ജില്ലാതലത്തിലും മേഖലാ തലത്തിലും നിരീക്ഷണ സമിതികൾ രൂപീകരിച്ചുവരുന്നു. ഇത്തരം സമിതികൾ ഓരോ സെന്ററുകളുടെയും കാര്യത്തിൽ യഥാസമയം പരിശോധന നടത്തി വേണ്ട നടപടികൾ സമയബന്ധിതമായി തീർത്ത് വിനോദസഞ്ചാര മേഖലയെ ഫലപ്രദമായി നിലനിർത്തുമെന്ന് പ്രതീക്ഷിക്കുന്നു.

വിനോദസഞ്ചാര വികസനം

173 (5634) ശ്രീ. ചിറ്റയം ഗോപകുമാർ :

ശ്രീ. ഇ. കെ. വിജയൻ :

ശ്രീ. വി. ആർ. സുനിൽ കുമാർ :

ശ്രീ. മുഹമ്മദ് മുഹസിൻ പി. : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ

(എ) സംസ്ഥാനത്ത് വിനോദസഞ്ചാര വികസനത്തിന്റെ വേഗം കൂട്ടുന്നതിന് എന്തൊക്കെ നടപടികളാണ് സ്വീകരിക്കാൻ ഉദ്ദേശിക്കുന്നത്, വ്യക്തമാക്കുമോ;

(ബി) സംസ്ഥാനത്തെ പ്രധാന ടൂറിസ്റ്റ് കേന്ദ്രങ്ങളിലെ വിവിധ സ്ഥാപനങ്ങളിൽ ജോലി ചെയ്യുന്നവർക്ക് തിരിച്ചറിയൽ കാർഡുകൾ, യൂണിഫോം എന്നിവ നിർബന്ധമാക്കുന്നതിന് തീരുമാനിക്കുമോ; വിശദാംശം നൽകുമോ;

(സി) വിനോദ സഞ്ചാരികൾക്ക് സഹായകമാകുന്ന തരത്തിലുള്ള വിവരങ്ങളടങ്ങുന്ന പ്രാർശന ബോർഡുകൾ പ്രധാന ടൂറിസ്റ്റ് കേന്ദ്രങ്ങളിൽ സ്ഥാപിക്കുന്നതിന് നടപടി സ്വീകരിക്കുമോ?

ഉത്തരം

(എ) തെരഞ്ഞെടുത്ത പ്രധാന ടൂറിസ്റ്റ് കേന്ദ്രങ്ങളിൽ അടിസ്ഥാന സൗകര്യങ്ങൾ മെച്ചപ്പെടുത്തുന്നതിനും അവയുടെ വികസനത്തിനും പദ്ധതികൾ തയ്യാറാക്കിവരുന്നു. ടൂറിസ്റ്റ് കേന്ദ്രങ്ങളിൽ നടന്നുകൊണ്ടിരിക്കുന്ന നിർമ്മാണ പ്രവൃത്തികളും വികസന പ്രവർത്തനങ്ങളും ത്വരിതപ്പെടുത്താൻ ബന്ധപ്പെട്ടവർക്ക് നിർദ്ദേശം നൽകിയിട്ടുണ്ട്. അന്താരാഷ്ട്ര രംഗത്ത് കേരളത്തിന്റെ ടൂറിസം സാധ്യതകൾ പരിചയപ്പെടുത്തുന്നതിന് ആധുനികവും ആതനവുമായ സാങ്കേതിക വിദ്യകൾ പ്രയോജനപ്പെടുത്തുന്ന പ്രചരണ വിപണന പദ്ധതികൾ ആസൂത്രണം ചെയ്യുന്നു.

(ബി) ടൂറിസം വകുപ്പിലെ ജീവനക്കാർക്ക് തിരിച്ചറിയൽ കാർഡും സർക്കാർ നിശ്ചയിച്ച വിഭാഗം ജീവനക്കാർക്ക് യൂണിഫോമും നിലവിലുണ്ട്.

(സി) നിലവിൽ ദിശാസൂചക ബോർഡുകൾ പ്രധാന ടൂറിസ്റ്റ് കേന്ദ്രങ്ങളിലെ പാതയൊരങ്ങളിലും മറ്റും സ്ഥാപിച്ചിട്ടുണ്ട്. കൂടുതൽ വിവരങ്ങൾ അടങ്ങുന്ന പ്രാർശന ബോർഡുകൾ സ്ഥാപിക്കുന്ന കാര്യം പരിശോധിക്കുന്നതാണ്.

ആയുർവേദ ചികിത്സാ ടൂറിസം

*174(5635) പ്രൊഫ. ആബിദ് ഫസൈൻ തങ്ങൾ : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

(എ) ആയുർവേദത്തിന് അന്താരാഷ്ട്ര പ്രാധാന്യം ലഭിച്ചിട്ടുള്ള കോട്ടയ്ക്കൽ പ്രദേശത്തെ ഒരു ആയുർവേദ ചികിത്സാ ടൂറിസം കേന്ദ്രമാക്കി വികസിപ്പിക്കുവാൻ നടപടി സ്വീകരിക്കുമോ;

(ബി) കേന്ദ്ര വിനോദസഞ്ചാര വകുപ്പിന്റെ പദ്ധതികളിൽ ഈ പ്രദേശത്തെ ഉൾപ്പെടുത്തിയിട്ടുണ്ടോയെന്നുള്ള വിവരം ലഭ്യമാക്കുമോ;

(സി) തദ്ദേശീയരും വിദേശീയരുമായി ആയിരക്കണക്കിന് ആളുകൾ ആയുർവേദ ചികിത്സയ്ക്ക് എത്തുന്ന കോട്ടയ്ക്കലിനെ ഒരു അന്തർദ്ദേശീയ ടൂറിസം കേന്ദ്രമാക്കി ഉയർത്തുവാൻ നടപടി സ്വീകരിക്കുമോ?